



அனுதின தியானம் (செப்டம்பர் 5)

பிரசங்கி 10:1-12:14

2 கொரி 8:1-15

சங்கீதம் 46:1-20

இன்றைக்கு படிக்க வேண்டிய வேத பகுதி நீதிமொ 22:20-21

ஒளிக்கும் இருளுக்கும் இடையிலான இறுதியுத்தம் நெருங்கி வருகிறது. இந்த உலக ராஜ்யங்கள் தேவனின் மற்றும் கிறிஸ்துவின் ராஜ்யமாக மாறும் உச்சக்கட்டத்தை நோக்கி எல்லாம் நகர்கிறது. சபையின் வரலாற்றில் இந்த முக்கியமான கட்டத்தில், பல விசுவாசிகள் எதிரிகளால் தனிமைப்படுத்தப்படுகிறார்கள். இந்த உலகத்தின் அதிபதி அவர்களை ஒவ்வொருவராகக் குறிவைத்து கொண்டிருக்கிறான். இந்தக் கடைசி நாட்களில் எதிரிக்கு அவ்வாறு செய்வதில் சிரமம் இல்லை என்று தெரிகிறது. ஆனால் நம்முடைய இருதயம் கர்த்தரிடத்திலும் அவருடைய நோக்கத்திலும் வைக்கப்பட்டிருந்தால் மாத்திரமே,

நாம் பூமியில் அவருடைய மீந்திருப்பவர்களின் பாகமாகவும், அவருடைய சரீரமாகிய சபையின் பாகமாகவும் இருக்க முடியும். குழப்பம் மற்றும் வஞ்சனையின் மத்தியில், தேவனின் "தெரிந்துகொள்ளப்பட்டவர்கள்" என்று அழைக்கப்படும் மீந்திருக்கும் விசுவாசிகள் கர்த்தருக்கு உண்மையாக இருப்பார்கள். அவர்கள் கர்த்தரைக் கண்டவர்களாக இருப்பார்கள். அவர்கள், "என் பரலோக அழைப்பிற்கு நான் எவ்வாறு கீழ்ப்படியாமல் இருக்க முடியும்? கேட்கவும் பார்க்கவும் கர்த்தர் எனக்கு உதவியதை நான் எப்படி மறுக்க முடியும்?" என்று சொல்லுவார்கள். அவர்கள் கர்த்தருக்கு சாட்சிகளாக இருப்பார்கள். தெரிந்துகொள்ளப்பட்டவர்கள் தேசங்களுக்கு முன்பாக சாட்சியும் அளிப்பார்கள் என்பதை மத்தேயு 24-ம் அதிகாரம் 14 வது வசனம் நமக்குக் காட்டுகிறது. அவருடைய சாட்சியைத் தாங்குகிரதினால் தேசங்கள் அவர்களை வெறுக்கும். ஜாதிகள் அவர்களை வெறுக்கிறார்கள் என்றாலும்,

அவர்கள் கர்த்தருடைய சாட்சியைத்
தாங்குவார்கள். "ராஜ்யத்தினுடைய இந்தச்
சுவிசேஷம் பூலோகமெங்குமுள்ள சகல
ஜாதிகளுக்கும் சாட்சியாகப் பிரசங்கிக்கப்படும்,
அப்போது முடிவு வரும்." (மத்தேயு 24:14).

இன்றைய கட்டளை

ஆகையால், நாளைக்காகக் கவலைப்படாதிருங்கள்;
நாளையத்தினம் தன்னுடையவைகளுக்காகக் கவலைப்படும்;
அந்தந்த நாளுக்கு அதினதின் பாடுபோதும். மத்தேயு 6:34

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book](#)